

# ഹരിവംശം – ഭവിഷ്യപർവ്വം

അഥ അഷ്ടസപ്തതിതമോദ്യായഃ

ശ്രീകൃഷ്ണസ്യ സമാധിഃ കോലാഹലശ്ച

വൈശമ്പായന ഉവാച

തതഃ സ ഭഗവാൻ വിഷ്ണുർദ്ദുർദ്വിജേന്തയഗതിഃ പ്രഭുഃ

തത്ര പൂർവ്വം തപസ്തപ്തമാത്മനാ യാദവേശ്വരഃ 3-78-1

ഗംഗായാശ്ചോത്തരേ തീരേ ദേശം ദ്രഷ്ട്വമുപാഗതഃ

സ്വയമേവ ഹരിഃ സാക്ഷാത്പ്രവിവേശ തപോവനം 3-78-2

പ്രവിശ്യ സുചിരം ദേശം ദദർശ ച മനോരമം

നിഷസാദ തതസ്തസ്മിന്നാശ്രമേ പുണ്യവർദ്ധനഃ 3-78-3

സമാധൗ യോജയാമാസ മനഃ പദ്മനിഭേക്ഷണഃ

കിമപ്യേഷ ജഗന്നാഥോ ധ്യാത്വാ ദേവേശ്വരഃ സ്ഥിതഃ 3-78-4

സ്ഥിതേ ദേവഗുരൗ തത്ര സമാധൗ ദീപവദ്ധരൗ

തത്ര ശബ്ദോ മഹാഘോരഃ പ്രാദുരാസീത്സമന്തതഃ 3-78-5

ഖാദ ഖാദത മോദേത യാത യാത മൃഗാനിമാൻ

പ്രേഷയേഹ പുനഃ സർവ്വാനു പ്രസാദാച്ഛാർദ്ദഗ്ധന്വനഃ 3-78-6

ഏഷ വിഷ്ണുരയം കൃഷ്ണോ ഹരിരീശ ഇതോദ്യുതഃ

നമോസ്തു വിഷ്ണോ ദേവേശ സ്വാമിൻ മാധവ കേശവ 3-78-7

ഇത്യാദിശബ്ദഃ സുമഹാനാവിരാസീത്തദാ നിശി

തതശ്ച സുമഹാനാദഃ സിംഹാനാം മൃഗവിദ്വിഷാം 3-78-8

ധാവതാം ച ശൂനാം രാജൻ മൃഗാനനു വിനർദ്ദതാം

മൃഗാണാം ഭീതിയുക്താനാം ഋക്ഷാണാം ദ്വീപിനാം തഥാ 3-78-9

ഗജാനാം നദതാം രാജൻ ബൃംഹിതം ച തതസ്തതഃ

മഹാവൃതസമുദ്ഭൂതക്ഷുഭിതസ്യേവ വാരിധേഃ 3-78-10

നാദസ്ത്രൈലോക്യവിത്രാസഃ പ്രാദുരാസീത്തദാ നിശി

ശ്രുത്വാ ശബ്ദം ഹരിർദ്ദേവസ്താദൃശം തത്ര ധിഷ്ഠിതഃ 3-78-11

സമാധിക്ഷോഭമാസാദ്യ വിശ്വസ്യ ച ജഗത്പതി:	
തതഃ സ ചിന്തയാമാസ കോഽയമേഷ മഹാസ്വനഃ	3-78-12
കന്യായമീദ്യശഃ ശബ്ദഃ സ്തുതിയുക്തോ മമ ത്വിതി	
അഹോസ്മിൻ മൃഗയാ ശബ്ദഃ ശൂനാം സഞ്ചരതാം വനേ	3-78-13
മൃഗാണാമഥ സർവ്വേഷാം നാദശ്ച സുമഹാനയം	
വ്യാമിശ്രസ്തുതിയുക്താഭിർവ്വാഗ്ഭിർമമ സമന്തതഃ	3-78-14
ഇതി സഞ്ചിന്ത്യ മനസാ ദിശോ വിപ്രേക്ഷ്യ സർവ്വതഃ	
തത ആസ്തേ ഹരിസ്തത്ര ജ്ഞാതും തത്ര സമുദ്ഭവം	3-78-15
തതോ മൃഗഃ സമാധാവൻ യത്ര തിഷ്ഠതി കേശവഃ	
താംശ്ചൈവാനുചരോ രാജൻ സഗണഃ സമപദ്യത	3-78-16
അഥ വൈ ദീപികാ രാജൻ ശതശോഽഥ സഹസ്രശഃ	
തതസ്തസ്മോഽപി വ്യനശദ് ദിവേവ സമപദ്യത	3-78-17
തതോ നു ഭൃതസംഘാശ്ച സമദ്യശ്യാന്ത തത്ര ഹ	
പിശാചാശ്ച മഹാഘോരാ നർദ്ദന്തോ ബഹു വിസ്വനം	3-78-18
ഭക്ഷയന്തോഽഥ പിശിതം പിബന്തോ രുധിരം ബഹു	
പ്രാദുരാസന്മഹാഘോരാഃ പിശാചാ വികൃതാനനാഃ	3-78-19
ഹന്ത്യമാനാ ഹതാ രാജൻ പതന്തഃ പതിതാ മൃഗാഃ	
ഇതശ്ചേതശ്ച ധാവന്തോ ബാണൈർവ്വിധാ മൃഗാ ദ്വിപാഃ	3-78-20
തതോ മൃഗസഹസ്രാണി സമുദീർണാനി ഭാരത	
യത്രാസൗ തിഷ്ഠന്തേ ദേവസ്തത്ര യാതാ നിരന്തരം	3-78-21
അന്തരീകൃത്യ ദേവേശം സ്ഥിതാനീത്യനുശൃശ്രുമ	
പിശാച്യോ വികൃതാകാരാഃ കരാളാ രോമഹർഷണാഃ	3-78-22
പുത്രവത്യഃ സമാപേതുര്യത്ര തിഷ്ഠന്തി കേശവഃ	
ശ്വഗണസ്തത്ര രാജേന്ദ്ര ചരത്യേവം തതസ്തതഃ	3-78-23
തതഃ സ ഭഗവാൻ വിഷ്ണുഃ സർവ്വമാലോക്യ വെഷ്ടിതഃ	
വിസ്മയം പരമം ഗത്യാ പശ്യന്നാസ്തേ സ്മ കേശവഃ	3-78-24

കസ്യേഷാ വിസൃതോ നാദഃ കസ്യ വായം ജനോപതത്  
 കോ നു മാം സ്തൗതി ഭക്ത്യാ വൈ ഭവിഷ്യേ പ്രീതിമാനഹം      3-78-25  
 കസ്യ മുക്തിഃ സമായാതാ പ്രീതേ മയി സുദുർല്ലഭാ  
 ഇതി സഞ്ചിന്ത്യ ഭഗവാനാസ്തേ പ്രാക്യതവത് ഹരിഃ      3-78-26  
 ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ  
 യാത്രായാം അഷ്ടസപ്തതിതമോഽധ്യായഃ